

20 MAFAUFAUGA E PALOTA **LEAI** MARIJUANA ILE 2020

FESILI:

E te lagolago le tulafono fa'atū Cannabis Legalisation and Control Bill?

IOE

LEAI



FA'AMAU TAUA: "O le Medicinal Cannabis Scheme, o le alagāluē na tatala i le aso 1 Aperila 2020, e mafai ai e tagata lautele ona fa'atau fuāla'au gaosia mai le mariuana e patino mo togafitiga fa'afalema'i. Ae peita'i, o ia fuāla'au e e lē o tusia i totonu o le Tulafono Fa'atu lea ua fa'ata'atia ile palota pe 'ioe' pe 'leai' tagata lautele.

– Aupega Tafailagi Malo o Niusila mo palota tagata lautele

1 MALOSI – UA ESE LE MARIJUANA I NEI ONAPO, UA SILI ATU LE MALOSI

A talanoa mai ē o lagolago malosi le mariuana, e lē talanoa i le mariuana ile taimi o ou matua male 'Woodstock Weed' (1969) e nā o le 2% le THC. O le malosi fa'availa'au o le mariuana – e maua mai lea i le THC (le elemene 'lele' lea i totonu o fua o le la'au mariuana) – ua maua fa'amatalaga ua si'itia ta'itaisaga le malosi o le THC mai le taimi o le Woodstock Weed. O lea si'itaga fa'alemalosi o le THC i fuala'au ma isi oloa fausia mai le mariuana e mautinoa e lamatia ai soifua o tagata. I fa'amaumauga 2017 mai Colorado, o fa'amaui ai o le malosiaga THC mai fua o le mariuana e 19.6%. Ae a fa'ato'a fua o le mariuana e toe si'itia ai le malosi ole THC ile 68.6%. Ua iai isi fa'amaumauga ua la'asia le 99%. I aso o le Woodstock, o le mariuana ua na ose la'au aute – a'o aso nei ua 'ese. Ua lē se la'au a'o se vaila'au 'oona.

2 SA PEPELOINA TATOU I ASO LA

Manatua Tapa'a Telē (Big Tobacco)? Ua siliga nei ma le selau tausaga o fa'avalea tagata Niusila fa'apea le lalolagi atoa e kamupani Tapa'a i lamatiaga o soifua i le ulaula tapa'a. O lea maketi ua fa'avae i luga o le vaisu ma tu'u sa'o atu fa'atosina i fanau iti. O leisi metotia masani o le fa'aaoga lea o foma'i e fai ma ā latou fa'aleo faapea e aoga tapa'a e fai ma togafitiga o nisi o gasegase. O ia faiga, mai tausaga ua mavae e o'o mai inei onapo o lo'o mafatia ai le to'atele o tagata.

O lo'o una'ia malosi nei le fa'atalanoaga o lenei mataupu e Big Marijuana (Mariuana Telē). O lona uiga o le tele o taimi o le a fa'aleaogaina i'uga a su'esu'ega fa'asaienisi o lo'o auiliili ma fa'amanino le leaga o tapa'a; ae fa'atāua tupe maua mai ile alamanuia ma lafoga totogi a kamupani fau tapa'a. O le sa'o – e tatau ona fa'amuumua tagata ae lē o polofiti.



3 MARIJUANA UA LĒ NA OSE UTUFAGA E ULAULA

O seisi fa'aopoopoga i le ulaula o utufaga mariuana (ile vaitau o lo'o fa'amoemoe e 'Fa'asao mai le Ulaula, 2025') o le tele o ituaiga oloa ese'ese gaosia ile mariuana (e pei o lole, toega, pamu tui, vaila'au i fagu tului mata, fagu'u ma kulimi) ole a fa'asalalau ma maua i faleoloa. O nei oloa e faigofie ona fa'aaoga: uluula, taumafa, tutu i paipa ae mimiti le ausa, pe nini ai le tino. O le tele fo'i o nei oloa e faigofie ona fe'ave'ai ma fa'alafi fa'alilolilo pe teuteu, ma gaosia e fa'atosina ma tu'inaanau iai fanau laiti.



4 O LE MARIJUANA UA FAI MA VAISU TOE TAUFALĒAGA – E TALEPE OLAGA

I manatu maua mai iloilogia fa'asaienisi na lipotia e le Fa'alapotopotoga Soifumaloloina o le Lalolagi (WHO), 2016; ma su'esu'ega a le National Academy of Sciences, 2017, e fa'apea: o le mariuana o se la'au e saisaitia ma fa'alēaogaina ola o tagata – e ui ina ese fa'amatalaga e fai e le alamanuia Mariuana. Ua fa'amaonia ma manino le iai ole so'otaga ile (i) fa'aaogaina o le mariuana, (ii) si'itia maua ole malosi ole THC; ma le si'itaga o tagata ua maua i fa'ama'i ole: mafau (mafaua fa'atupuvevesi, atugalu, popole, fia pule i le ola, sui totonu ole fai'ai, male vaisu). Ua atagia fo'i ma isi so'otaga pei ole fa'aleagaina o māmā ma alatoto o le fatu (toto maua, fa'aleaga potu o le fatu, ma ma'i fatu e iai le 'stroke' ma 'heart attack'). O le fa'aaoga fa'asoloatoa ole mariuana e fanau talavou talu mai o laiti ua va'aia ai le ō fa'atasi ma le lē lelei o le mafau ma pa'ū ai le atamai male agava'a i galuega fai fa'apea ma a'o'oga.



VOTE NO – SayNopeToDope.nz

5 UA TA'UA E LATOU 'PULE ILE MARIUANA' – AE Ā OE?

I le tulafono fa'amalu o fa'ata'atia ai le tulafono e fa'ataga mariuana o lo'o iai aiaiga nei:

- E fa'ataga le fa'atauina o utufaga mariuana e tau ile 40 a le tagata ile aso e tasi.
- E fa'ataga le totō ma fa'aaogā i totonu o fale ma laoa. O lona uiga e iloa ma matau e fanau iti ia faiga. Faimai le taumafaiga a Niusila "Fa'asao mai le Ulaula, 2025' - ae liliu ifo i leisi itū o tulei se tulafono fa'atu e fa'ataga le ulaula male taumafa ole mariuana i totonu o fale ma laoa - toe fa'aopoopo iai e fa'asoa le mariuana ma tagata lautele."
- Oloa mariuana taumafa, ma taumafa i paipa ole a fa'atagaina. Oloa mariuana taumafa ua gaosia fa'apitoa mo le vaega talavou; ma fa'amalosi tagata e le'i fa'aaoga muamua se mariuana e tofo ma fa'aaoga. O le 'Dabbing' po'o le mimiti o le āusa o le mariuana e lamatia ai soifua ma ola ona o lea auala e taumafa ai le mariuana e si'itia ai le malosi ole THC ile 70% nai lo le utufaga.
- Afai e fa'atapula'a le malosi ole mariuana (15% mo lona fua lea e talosagaina i totonu o le tulafono fa'atu) ua nā ose auala e fa'amalosi ai le maketi o fefa'atauaiga fa'asolitulafono (Black Market) aemaise le au faikegi, aua o latou ia ole a maua ai mariuana malosi (THC) e mana'omia e tagata ua fai le mariuana mase vaisu.
- Elē o iai se tulafono po ose ta'iala e puipui ai le saogalemu i luga o auala taavale, le saogalemu i luga o galuega, fa'apea lapataiga mo le soifua māloloina o tina ma'itaga.
- O fa'aupuga e pei o le 'a'oa'oina' ma le 'puipuia' e fa'aaoga ile aotelega o le mataupu o le 'Pupui mai le fa'aleagaina'. Ae lē amana'ia fa'aupuga o le fa'aaoga po'o le tuinanau lē fa'amalieina. Aemaise, o le fa'aupuga 'a'oa'oina' ua na ole fa'aaogāina pe a talanoa le mataupu ole tagata e fa'aleagaina ele mariuana; fa'apea ma le una'ia o le fe'au ta'ua o le fa'aaoga tatau o le mariuana. O le manatu tulei: 'Sa'oloto mai Fuala'au 'Oona' ua le amanaia.

O lea lou manatu? E te pule i le mariuana?

6 OLE FAATAGAINA O MARIUANA A'O TALA'I E FA'AMUAMUA OLA SOIFUAMALOLOINA OLE FA'AGUTUGUTULUA LEA

O fa'asalalaua e lagolago le mariuana e fa'asuāvaia ai taumafaiga e 'taofi le ulaula tapa'a' male 'amana'ia lou soifua maloloina fa'alemafaufau'. E fesiligia fautuaga e fai atu i tagata, e OK pe a ula ni utufaga mariana e 30 pe 40 ile aso ae soso'o ma leisi fautuaga faimai e tatau ona e 'Sa'oloto mai le Tapa'a 2025'. O le lagolago e fa'ataga fa'aletulafono le mariuana – o se amio ua iloa e āfaina ma manu'a ai mafau'au o tagata – ise taimi o tulei ai fo'i galuega e fo'ia ai le numera o tagata pule ile ola. Ua iloa atu ai le mata'utia ole fa'agutugutulua o tagata o lo'o una'i malosi fa'atulāfonoina ole mariuana.

7 E MANA'OMIA E FANAU FA'AMOEMOEGA AE LĒ O MARIUANA

I le lipoti a le Christchurch Health and Development Study (CHDS) ua fa'aalia ai le iai o le so'otaga

o le taumafa mariuana ma ni i'uga puapuagatia e iai: ti'ai a'oga (le toe alu i a'oga); sosolo atu ai le lē maua ose galuega; amata ai le ola lagolago i le Mālo; amata ona maua i ma'i fa'alēmafaufau; maua ile atuatuvaile male popole; si'itia le numera e lavevea i ta'avale ma ula tapa'a, fa'aaoga isi itu'aiga fuala'au fa'asā ma fa'aleaga ai āla māvava.

O tamaiti talavou i lalo ifo ole 17 ua iai le vaega ua masani ile taumafa mariuana mai aso o laiti mā o latou ia e tusa e fa'afitugafulu le fa'ateleina ile manatu oso e pule i le ola. O le umi o tausaga o fai le amio lea ole 'ai mariuana ma so'ona fa'aaogā mariuana - ua atagia ai le so'otaga ma le si'itia o le mana'o e tofo isi fuala'au fa'asāina, ma i'u lava ina fai ma vaisu ia latou. Ma o tupulaga talavou inei onapo e mautinoa e manana'o e fa'ata'ita'i metotia fou e iai le 'mimiti o le āusa mai paipa' (Vaping) ma mariuana gaosia e pei ni mea taumafa e iai lole, pulu kamu ma isi oloa gaosia fa'atosina fa'apea.



8 E AOGĀ TULAFONO: OLE TUMAU OLE SOLITULAFONO E FA'AMATA'U AI LE TAGOLIMA



E iai lava tagata e fa'alata i musumusuga ale tiapolo e fai le solitulafono. Ae ole to'atele e fēfefe i tulafono ma le fai agasala. Fa'apea fo'i le to'atele e lē manana'o e faimea ma tagata fa'atau fuala'au fa'asāina. E matuā aogā tulafono ma fa'asalalaua i sala pe a solitulafono. Ole 'auga ole taumafaiga ale Mālo 'Tete'e le Ulaula' elē ole 'fa'aititia' po

ole 'faifaimalie' ae ole "TU'U LOA' fa'atasi ai ma fa'amalamalamaga manino galuega e mana'omia e maua ai le mālo. Mā e tatau ona galulue fa'atasi ai ma fuafuaga fa'atino e tele a fa'alapotopotoga lagolago olo'o fesoasoani i lea taumafaiga. Ma ua atagia mai i numera fa'amau o lea taumafaiga o lo'o aga'i ile manuia.

9 ELE OSE TAU MA FUALA'AU FA'ASĀINA-OLE PUIPUIGA O FA'I'A

Ole fa'aupuga 'Taua ma Fuala'au Fa'asāina' (fa'aleo muamua e le au fa'asalalau 100 tausaga talu ai) ua lē toe talafeagai mā o leisi lea itu ua sesē ai le fausaga o auivi e fofo ai tulaga ese'ese ua fa'aleagaina ai e fuāla'au fa'asāina olaga o tagata. Ua tatau ona tatou lagolagoina tulafono mo fuāla'au e puipuia soifua ma le fa'asaogalemuina o tagata lautele. O ia taumafaiga e fa'avae i luga o su'esu'ega fa'asaienisi, tulafono fa'amaoti o fuala'au, ae aua lē o faufautua mai tagata o lo'o una'ia le fa'atulāfonoina o fuala'au 'oona. Afai ae to'ilalo

VOTE NO – Time to be wise

le itu lenei o lona uiga ua to'ilalo fo'i taumafaiga e fo'ia le gaoui, ave ta'avale saoasaoa, o faiga taufa'asesē, feusua'iga fa'amalasia, fasioti tagata, susunu fale, ma le pakaina o ta'avale fa'asolitulāfono. E lē tele, pe a iai, ni taua fa'apea e uma ifo ua manumalō. I le saunoaga a Bertha K. Madras, PhD, Professor of Psychobiology, Matagaluega ole Mafaufau ale Harvard Medical School, "O le taua lenei e lē mo fuāla'au fa'asāina: ae ole puipuia o tatou fai'ai – ole fai'ai, ole pusa lea e teu ai le fa'asinomaga ole tagata soifua."

10 E LEAI SE TAGATA UA FALEPUIPUI ILE ULAULA MARIJUANA

O leisi vaega o le finauga ale 'soifumalōloina' e fa'avae i luga ole talafatu fa'apea ua tutumu falepuipui i le vaega mariuana 'laiti'. Ole mea moni, na ole 16 le aofa'i o tagata ua fa'asala ile falepuipui po ole taofia i totonu o fale ona o lea solitulāfono. O ia fo'i tagata na faigofie ona toe maua ona sa molia muamua fo'i i lea lava solitulāfono. I su'esu'ega fa'avāomalo ua atagia mai ai ole to'atele ua fa'asala i falepuipui ona ole a'afiaga o mafaufau e fuāla'au fa'asāina (fasioti tagata, faomea e fa'aaoga la'au malosi, gaoui, fa'ao'olima, fa'asauāina o tamaiti, ma isi) po'o solitulāfono ua faia e fa'atau ai fuāla'au fa'asāina. O le saogalemu ma le puipuia o tagata lautele e tatau ona fa'amuumua.

11 E LAMATIA TINĀ MA'ITAGA MA LATOU PEPE

Ole taumafaiga e fa'atulafonoina le mariuana ua iai le popolega ile āfaina o tina ma'itaga olo'o fa'aaoga fuāla'au, ona ole to'atele o pepe fou ua lē pasia i su'esu'ega a foma'i.

O mau a foma'i faimai e fa'aeteete ile mariuana ona e tau āfaina alualutoto ma: pa'ū numera o pepe fanau manuia; ma fa'afitauli i tamaiti a'o tuputupu a'e. O seisi su'esu'ega tala mai, na auai le afa miliona o tina, na fa'amaonia ai le si'itia (fa'aluaina) ole fa'aaoga e tina ma'itaga ole mariuana mai tausaga 2002 e tau ile 2017. Ole to'atele o ia tina sa fa'aāoga le mariuana ile tolu masina muamua o le ma'itaga. O le mafua'aga o lea si'itaga ua ta'atele le fa'aaoga ole mariuana male moumou atu o popolega i a'afiaga leaga ole mariuana.



12 OLE SO'OTAGA O MARIJUANA MA LE SAUĀINA O TAMAITI/AIGA



E iai se vaega o tagata fa'aāoga mariuana e mama'i mafaufau, toe osofia lagona fasi tagata. I le tausaga 2018, na fa'amautinoa ai ele au su'esu'e mai univesete Ohio ma Tennessee le so'otaga ole taumafa mariuana ma: ma'i fa'alemafau, fa'ao'olima, ma feusuaiga fa'amalasia o ta'ito'alua. O se

su'esu'ega ale univesete Florida ile tausaga 2011 na maua ai fa'apea o tamaiti talavou fa'aāoga mariuana e fa'aluaina ona āfaina i sauāga i totonu o le aiga. I le 2018, na lipotia mai i Texas, ole mariuana le

fuāla'au 'oona numera tasi o fa'aōga ile taimi o sauāina ai tamaiti ma tagata oti ua lē amana'ia – e tutusa ma i'uga o su'esu'ega na fai i Arizona 2017.

13 MEA MONI: A FA'ATAGA MARIJUANA – SI'ITIA LE FA'AĀOGA

E iai tagata o ūna'ia le fa'atulāfonoina ole mariuana faimai e lē si'itia le numera o tagata e fa'aāoga le mariuana pe afai ae pasia. E matua vāvā mamao lea folasaga male mea moni. I lipoti maua fa'apea ole vaega o tagata talavou (18-25 tausaga) fa'aāoga mariuana ile masina ua te'a atu, ua fa'amaonia ai le si'itia o numera o tagata taumafa mariuana i itumalo o lo'o fa'ataga ai le mariuana, nai itumalo o lo'o fa'asāina ai. I aofaiga o itumalo o lo'o fa'ataga ai le mariuana, o fa'amaumaua i le fa'aāoga mariuana ile masina talu ai ua fa'amaonia e maualuga atu le fa'aaoga mariuana o tamaiti 12-17 tausaga nai le fuafa'atatau ole atunu'u atoa o Amerika.

14 FA'AĀOGA MARIJUANA I FALEFAIGALUEGA E ĀFAINA UMA AI LE SAOGALEMU O TAGATA

Amerika, ua fa'amaonia le mariuana ole fuāla'au fa'aāoga lautele i so'o se itu alamanuia ale malo. I su'esu'ega, ua tele ina tali tutusa o tagata fa'aāoga mariuana e lē naunau malosi ile galuega, ma tele aso tia'i galuega; e vavā mamao ma tagata elē tago'ia mariuana. Afai ae fa'atulāfono le mariuana i Niusila, o fea la e aumai ai tupe e totogi le: tia'i galuega, fa'alavelave, polokalame tausii le soifua malōloina, a'oa'oga falefaigaluega fa'aopoopo ma totogi saofaga o inisia? E lē fetui fuāla'au 'oona ma falefaigaluega.

15 AVE TA'AVALE A'O ĀFAINA ILE MARIJUANA E LAMATIA AI TAGATA UMA

Ole aiā tatau o tagata ile saogalemu i luga o auala ta'avale e taua atu nai le aiā tatau ale tagata e ula le mariuana. Afai ua iai le THC i totonu ole tino ua lē tatau ona i luga o auala ma lamatia



ai soifua o isi ave ta'avale ma aiga. Talu ona fa'ataga le mariuana i Colorado, ua si'itia ile 151% tagata ua mallii i ta'avale lavevea. I le itumalo o Washington, ua fa'aluaina ia fa'alavelave. Ole tasi kuata o tagata Kanata 18-34 tausaga ua fa'amaonia na muamua fa'aāoga le mariuana fa'ato'a ave ai le ta'avale po o ia sa pasese a'o le ave ta'avale sa fa'apusa muamua fa'ato'a ave le ta'avale. O le su'esu'ega ile 2018 a Colorado na fa'amaonia ai ile 2017, e to'a 69% sa ave ta'avale a'o āfaina ile mariuana, ma le 27% ua ta'utino o latou na ave ta'avale i aso uma a'o āfaina ile mariuana. O se su'esu'ega a Niusila ua fa'amaonia ai o tagata e masani ile fa'aaoga mariuana e tusa e fa'asefuluina le maualuga e lavea pe maliu isi fa'alavelave tau ta'avale nai le tagata e lē fa'aāoga so'o'ina le mariuana.

For an online version of this pamphlet, go to SayNopeToDope.nz

16 FAIGA LĒ TONU I LE VĀFEALOA'Í O TAGATA LAUTELE



O finauga a ē o lagolago malosi e fa'atulāfono le mariuana e fa'apea: a fa'ataga le mariuana, va'aia loa le si'itia o fa'aiuga manuia ile vafealoa'í o tagata lautele. Ae afai e tumau pea faiga lē amiotonu male fa'ailoga lanu o lesona mai Amerika elē fo'ia ia fa'afitauli pe a

fa'ataga fa'atulafono le mariuana, ole mea moni, e fa'ateteleina. Aisea? ona e fa'alauiloa atili ai fuāla'au fa'asā ma i'u ina atili to'atele ai tagata e fa'aleaga olaga aemaisa ai tagata i nu'u ma alalafaga letagolima ma matitiva. Ua matau ai pea le tumau ole vā i tagatanu'u maumea ma tagatanu'u matitiva i nu'u ma alalafaga ua fa'atagaina mariuana. O ia nu'u, e maua luga numera o tagata solitulāfono male fa'aāoga o fuāla'au fa'asāina nai tagata maumea. I itumalō e fa'ataga mariuana e maua luga le si'itia o numera i tamaiti talavou mai nu'uese nai lo tamaiti papalagi. Olea itu o lo'o va'aia fo'i i Niusila - o vaifanua ma nu'u e to'atele ai tagata nu'uese male matitiva ua auillili ma filifilia fa'apitoa e Mariuana Telē e fa'atū ai fale fa'atau 'avamalosi ma fale fai ai petipetiga. Ua fa'amaonia ese su'esu'ega ale Univesete o Melepone fa'apea ole tagata e fa'aāoga mariuana i aso uma e lē mamao se taimi ae ave'esea lona fale.

17 O FOLASAGA I FA'AMANUIGA MAI LAFOGA O TALA SO'ONA FAI

Ole alamanuia mariuana fa'apea ma ē lagolago malosi iai e matuā vave le feoso e folafola le telē o tupe ma polofiti e maua ile fefa'atauina o mariuana, ae vave fo'i ona latou fa'ate'a le telē ole āfaina male fa'aleagaina o tagata lautele ele mariuana. O itu e āfaina ai sosaiete ua iai: fa'aāogaina o fualā'au 'oona eseese, si'itia le fa'aogā e tamaiti a'oga e lei o'o i tausaga fa'ataga fa'aletulafono, fa'aleagaina o meafale ma isi meatotino tau oloa, pulea ma fa'alautele fefa'atauiga fa'asolitulafono, onā i luma o tagata, maliliu i fa'alavelave tauta'avale, ma isi avega tau seleni. Ole fa'atagaina e iai fo'i tupe totogi ile itu o galuega fa'aofisa male fa'amalosia o tulaga ole tulafono, e fa'atusa lea ile tausiga ma le fa'amalosia ole tulafono o 'ava malosi. Ole matou taofi, pe a fa'atusa lea i le 'ava malosi ma tapa'a, o tupe lafoga e maua mai ile fa'atauina o mariuana e lē lava e fa'alelei ai mea ua fa'aleagaina.

18 OLE FA'ATAGAINA OLE MARIUANA ELĒ SE MEA LELEI MO LE PANETA

O a'afiaga atoa ole si'osi'omaga mai le alamanuia ole mariuana ua fa'ato'a amata ona iloa. E moni, o ia a'afiaga, e tutupu i totonu o se 'si'osi'omaga fa'atonutonu' ona ole telē ole vai male eletise e mana'omia mo fa'ato'aga mariuana. O



galuega e fa'atino ai fa'atoaga mariuana e toeitiiti fa'afāina le malosi fa'aletise mana'omia e eli ai le suāu'u po ole koale. Ona e le'i fa'aititia le maketi fefa'atau'iga fa'asolitulafono i Itumalo o fa'ataga ai le mariuana, ua va'aia ai le fa'auau pea ole totō solo o fa'atoaga mariuana i fanua ole malō ma fa'auau ai pea le fa'aleagaina male fa'alēaogāina o ia fanua. O seisi la o a'afiaga ua fa'amaonia lea i se su'esu'ega mai San Diego fa'apea ole 30% o mariuana fa'atau mai faleoloa laisene i Southern California ua ulufia i vaila'au fagavao.

19 O FEFA'ATAUA'IGA FA'ASOLITULAFONO (E IAI MA KEGI) E FA'AAUAU

I nu'u ma alalafaga ua fa'atagaina mariuana, ua fa'amaonia ai le sesē ole folasaga fa'apea ole fa'atagaina fa'aletulafono ole mariuana e tapē ai 'fefa'atau'iga



fa'asolitulafono'. I Kanata, na ole 29% o tagata fa'aāoga mariuana e fa'atau a latou fuāla'au i luga ole tulafono. O fa'alapotopotoga tagata solitulafono ma kegi e sui a latou fuafuaga ma galuega fa'atino ile suiga o le siosiomaga fa'apolotiki ma tamāoiga aua ole 'auga o latou taumafaiga e lē ole solitulafono ae ole fa'aogāina ma liu fa'apisinisi le natura ole tagata. Ailoga e va'aia se fa'aititiina o gaoioiga a tagata solitulafono ona ua fa'ataga le mariuana. Ae a malosi tulafono fa'atonutonu o lona uiga ole a ūna'ia tagata fa'aāoga mariuana e ō ile maketi fefa'atau'iga fa'asolitulafono aua e maua ai fuāla'au taugofie toe malolosi, mā ole a latou 'puipuiua' le au fa'atau fuāla'au fa'asāina e fa'auau ai pea ona maua le latou mariuana.

20 OLE FA'ATULĀFONO OLE MARIUANA UA NA OLE AMATAGA



A tatou fa'alogologo i folasaga fa'avaomalo a vaega o lagolago malosi e fa'aletulafono fuāla'au, e lē na ole mariuana, a o fuāla'au uma – cocaine, heroine, meth. E o'o lava i le Drug Foundation, ua vala'au e

tatau ona fa'ataga fa'aletulafono so'o se fuāla'au. Ole fa'atagaina ole mariuana elē ole si'ui lea ole matāupu. Ua nā o le amataga lea.

Want more copies? To order more for your group...

>>email: admin@saynopetodope.org.nz
Ph: 09 261 2426
NO COST. But a donation to the VOTE NO campaign is optional (and appreciated)

ORDER NOW

VOTE NO – SayNopeToDope.nz